

சென்னை

சாணாகதி மந்திரிகள்.

இன்னும் எத்தனை நாள்?

இன்றைக்கு

254-வது நாள்.

விடுதலை.

சுரோடு 1938-ஆம் மார்ச்சு-ம் 24-உ

வியாழக்கிழமை.

ஹிந்தி ஹிந்துஸ்தானி

உருதுப் புரட்டு

கல்வி விஷயத்தில்காங் கரஸ் சர்க்காரின் பொதுவான கொள்கையை நேற்றுப்பரிசீலனைசெய்து எழுதுகிறோம். இன்று தேசியப் பொதுபாஷைவிஷயத்தில் சென்னை காங்கரஸ் சர்க்கார் பின்பற்றப் போகும் கொள்கையை அலசிப்பார்க்க எண்ணுகிறோம். ஹிந்தி கட்டாய பாடத்துக்கு ஹிந்தி பக்தர்கள் கூறும் முக்கியமான காரணம் இரண்டு. ஒன்று இந்திய ஒற்றுமைக்கு ஒரு தேசிய பொதுபாஷை வேண்டுமென்பது. இரண்டாவது ஹிந்தி படித்த தமிழர்களுக்கு வடநாட்டில் வேலை கிடைக்குமென்பது. இந்த இரண்டும் போலிக் காரணங்களே. தேசிய ஒற்றுமைக்கு ஒரு பொதுபாஷை அவசியமில்லையென்பதையும் பூரண சுதந்தரம் பெற்ற நாடுகளில் ஒன்றுக்கு மேற்பட்ட மொழிகள் பொதுபாஷையாக இருந்து வருகின்றன என்பதையும் காஞ்சி மகாநாட்டித் தலைவர் ஸர். கெ. வி. ரெட்டி நாயுடு தக்க ஆதாரங்களுடன் எடுத்துக்காட்டியிருக்கிறார். ஹிந்தி படித்த தமிழர்களுக்கு வடநாட்டில் பிழைப்புக் கிடைக்குமென்பதும் வெறும் பகட்டுப் பேச்சே. அந்த ஆதாரமற்ற பேச்சையும் காஞ்சி மகாநாட்டுத் திறப்பாளர் திவான்பகதூர் ஸர். எம். கிருஷ்ணன் நாயர் தக்க ஆதாரங்களுடன் கண்டித்திருக்கிறார். இந்திய ஒற்றுமைக்கு ஒரு தேசிய பொதுபாஷை தேவை இல்லையென்று காண்பதூர் கலிபுல்லா கூறியதற்கு "ஹிந்தியை நாங்கள் தேசிய பொதுபாஷையாக்க முயலவில்லையே. ஹிந்தி இப்பொழுதும் தேசியபொதுபாஷையாகத்தான் இருக்கிறது. அந்த பாஷையை எல்லாரும் கற்கவேண்டுமென்றே நாங்கள் கூறுகிறோம்" என கனம் ஆச்சாரியார் ஒரு சவடால் சமாதானம் கூறியிருக்கிறார். ஹிந்தி ஏற்கனவே தேசிய பொதுபாஷையாக இருந்தால் சர்க்கார் தலையிட்டு அதை எல்லாரும் கற்க வேண்டுமென்று கட்டாயப்படுத்துவதென்? பொதுபாஷையை எல்லாரும் வலியப் படிக்க விரும்ப மாட்டார்களா?

ஹிந்தி தேசிய பொதுபாஷையென்றும் இந்தியர்களில் பெரும்பாலார் அம் மொழியை பேசுகிறார்கள் என்றும் கூறப்படுவது வடிகட்டின பொய்யாகும். இந்த மோசடியை சுவாமி வேதாசலம் மறுக்க முடியாத புள்ளி விவரங்களுடன் விளக்கிக் காட்டியிருக்கிறார். மற்றும் ஹரிபுரா காங்கரஸ்க்குச்சென்ற செட்டிமார் நாட்டு காங்கரஸ்பிரதிநிகளும் பார்வையாளரும் கூறுவதைப் பார்த்தால் ஹிந்தி பொதுபாஷை அல்ல வென்பது நன்கு விளங்குகிறது. செட்டிமார் நாட்டிலிருந்து ஹரிபுராவுக்குச் சென்றவர்களில் ஹிந்தி தெரிந்தவர்கள் அங்கே ஹிந்தி பேசிப் பார்த்தார்களாம். ஒரு வருக்கும் புரியவே இல்லையாம். ஹரிபுரா விலே குஜரத்தி பாஷை தெரியாதவர்கள் மிகவும் கஷ்டப்பட்டார்கள். இங்கிலிஷ் மட்டும் நாங்கள் கற்றிருக்காவிட்டால் திண்டாடி இருப்போம் என ஹரிபுராவுக்குச் சென்ற ஒரு செட்டிமார் நாட்டுப் பிரதிநிதி காரைக்குடி குமாரன் பத்திரிகையில் எழுதியிருக்கிறார். மத்திய மாகாணத்திலும் ஐக்கிய மாகாணத்திலும் மட்டுமே ஹிந்தி பேசுகிறவர்கள் அதிகமாக இருக்கிறார்கள். பம்பாய், வங்காளம், பாஞ்சாலம், முதலிய மாகாணங்களில் அந்தந்த மாகாண பாஷையே பொதுபாஷையாக இருக்கிறது.

மற்றும் சென்னை காங்கரஸ் சர்க்கார் கட்டாய பாடமாக்கப் போவது ஹிந்தியா, ஹிந்துஸ்தானியா, உருதுவா என்பதும் தெளிவாகக் கூறப்படவில்லை. ஹிந்தியை இந்தியப் பொதுபாஷையாக்க வேண்டுமென்பதுதான் காங்கரஸ் சர்வாதிகாரி காந்தியாரின் அபிலாஷை. ஏன்? ஹிந்தியிலே துளசி ராமாயணம் இருக்கிறதாம். துளசிராமாயணம் படித்தால் வெகு சுளுவாக ராமராஜ்யம் வந்து விடுமாம். ஹிந்தி கட்டாயப் பாடமாக்குவதைப் பற்றி ஆதியில் பிரசார செய்த கனம் ஆச்சாரியரும் ஹிந்தி படித்தால் துளசி ராமாயணம் பாராயணம் செய்யலாமென்று தான் கூறினார். ஆனால்

முஸ்லிம்கள் எதிர்க்கத் தொடங்கிய பிறகுதான் ஹிந்தி மறைந்து ஹிந்துஸ்தானிப் பேச்சுக் கிளம்பியிருக்கிறது. ஹிந்தி அல்லது ஹிந்துஸ்தானியை தேவநாகிரியிலோ உருது லிபியிலோ எழுதலாமென்றும் கூறப்படுகிறது. பாடப் புத்தகங்கள் இந்த இரண்டு லிபிகளிலும் தயார் செய்யப் படுவதாகவும் கல்வி மந்திரி கனம் டாக்டர் சுப்பராயன் கூறுகிறார். முஸ்லிம்களுக்கு ஏற்கனவே உருது பாடப் புத்தகங்கள் இருந்து வருகையில் புது உருதுப் பாடப் புத்தகங்களுக்குத் தேவை என்ன என கான் பகதூர் கலிபுல்லா கேட்டதற்கு கனம் ஆச்சாரியாரோ கல்வி மந்திரியோ சரியான பதில் சொல்லவில்லை. ஹிந்தியும் ஹிந்துஸ்தானியும் ஒன்றே என்றும் இரண்டுக்கும் பெரிய வித்தியாசமில்லை யென்றும் கூறப்படுவதையும் காண்பதூர் கலிபுல்லா மறுக்கிறார். ஒரு பாஷைக்கு இரண்டு லிபிகள் இருக்கப் போவதினாலேயே பொதுபாஷைப் பிரச்சினை அடிபட்டுப் போகிறதென்றும் காண்பதூர் கலிபுல்லா வாதிக்கிறார். அதற்குக் கனம் ஆச்சாரியார் கூறும் சமாதானம் என்ன? மழுப்பல் சமாதானம்தான். "காண்பகதூர் கலிபுல்லாவின் ஆட்சேபணை எனக்குப் புரியவில்லை" என கனம் ஆச்சாரியார் கூறுவது ஒரு சமாதானமாகுமா? அவருக்கு அது புரியவில்லையானால் காண்பதூர் கலிபுல்லா கூறுவது சரியென்பது தான் பொருள். ஹிந்திப் பிரசார சபையார் மேற்பார்வையில் முஸ்லிம் மாணவர்களுக்கு உருது பாடப் புத்தகங்கள் தயாரிக்கப்படுவதற்கு காண்பதூர் கலிபுல்லா கூறும் ஆட்சேபணை முக்கியமாக கவனிக்கத்தக்கதாகும். பீஹார் ஐக்கிய மாகாணங்களில் முஸ்லிம் பிள்ளைகளுக்கு ஏற்படுத்தப்பட்டிருக்கும் பாடப் புத்தகங்களில் முகமது நபி ராமாவதாரம் எனக் கூறப்பட்டிருக்கிறதாம். ஹிந்திப் பிரசார சபையாரெல்லாம் பழுத்த பார்ப்பன வாதிகள். காந்தியார் காங்கரஸில் கால்வைத்தது முதல் காங்கரஸ் மற்றும் அவர் சம்பந்தப்பட்ட சகல ஸ்தாபனங்களும் மத சம்பந்தம் பெற்றவைகளாகி விட்டன. ஆகவே, ஹிந்திப் பிரசார சபையார் மேற்பார்வையில் தயார் செய்யப்படும் புத்தகங்கள் எல்லாம் புராணக் கருத்துகள் நிறைந்தவைகளாகவே இருக்கும். வைதிக ஹிந்துஸ்தாபன காங்கரஸிலே முழுகிய இதரமதஸ் தர்களும் ஹிந்துமத பரண பக்தர்களாகவே மாறிவிடுகிறார்கள். ஹரிபுரா காங்கரஸிலே அபுல் கலாம் அஜாத் பேசியபோது காந்தியார் கிருஷ்ணாவதாரம் எனக் கூறியதை யார்தான் அறியார்கள்? எல்லைப்புற காந்தி கூட ஒரு பக்காவை மாதிரியே நடந்துகொண்டார். "ஸ்ரீமத் ஸர்க்குணாபவந்தி" முதலான மொழிப்படிப்பு நூல்கள் அதிகமாக அடிப்படையாக இருக்கிறதோமோ அவர்களுடைய நடை உடை

பாவனைகளை நாமும் பின்பற்றுவது இயல்பே. ஹிந்தியைக் கார்தி கோஷ்டியார் இந்தியப் பொதுபாஷையாக்கப் போவதின் நோக்கமும் இந்தியாவை ஹிந்துமயமாக்க வேண்டுமென்பதே. ஹிந்தி எழுதப்படும் லிபி ஸம்ஸ்கிருதவிபியான நாகரி. ஹிந்திப்புத்தக பாடங்கள் எல்லாம் புராணங்களைத் தழுவிவதாகவே இருக்கும். ஆகவே இந்திய மாணவர்கள் எல்லாம் ஹிந்தியைக் கட்டாய பாடமாகக் கற்கத் தொடங்கிவிட்டால் அவர்கள் உள்ளத்த புராண பக்தி பெருகி பழைய ராமராஜ்யம் உதயமாக வேண்டுமென்பதே ஹிந்து காங்கரஸின் லக்ஷ்யம். ஹிந்தி, ஹிந்துஸ்தானி, உருது ஆகிய பாஷைகள் எல்லாம் ஒன்றே என்பதும் முழுப் புரட்டாகும். "ஹிந்தி" என்ற பதம் பாரசீபதம் என்பதினால் ஹிந்தியா புராணக்கறை நீங்கி விடாது முகலாயச்சக்கரவர்த்திகள் காலத்திலே சர்க்காரி க்கார்டுகள் எல்லாம் தேவநாகரி எழுத்திலே எழுதப்பட்டதென்றும் ஹிந்து மந்திரியான தோடார் மாலே பாரசீக லிபிகளில் எழுதும் படிக்கட்டளையிட்டாரென்றும் ஹிந்துஸ்தானியில் அதிக பாரசீக வார்த்தைகள் கலந்திருப்பதற்குக் காரணஸ்தர் ஹிந்துக்களேயன்றி முஸ்லிம்கள் அல்லவென்றும் பழங்கதை படித்து ஹிந்திக்கும் ஹிந்துஸ்தானி அல்லது உருதுவுக்கும் அதிக வித்தியாசமில்லையென நினைநாட்ட கனம் ஆச்சாரியார் முயல்வதின் அந்தரங்க நோக்கத்தை முஸ்லிம் சகோதரர்கள் உணராமல் இருக்க மாட்டார்கள் என நம்புகிறோம்.

மற்றும் இந்திய தேசிய பொதுபாஷையாக இருக்க ஹிந்தி க்கே யோக்கியதை யுண்டென வைத்துக் கொண்டாலும் ஏனைய மாகாண காங்கரஸ் மந்திரிகள் ஹிந்தியை பொதுபாஷையாக்க முயலாதிருக்கையில் சென்னை அக்கரகர மந்திரிகள் மட்டும் ஆத்திரப்படுவதின் கருத்தென்ன? தேசியப் பொதுபாஷை விஷயத்தில் மற்ற மாகாண காங்கரஸ் மந்திரிகளைவிட சென்னை மந்திரிகள் கவலைசெலுத்தக் காரணம் என்ன? காரணம் வெளிப்படையானதே. ஹிந்திப் பட்டமபெற்ற பார்ப்பன இளைஞர்கள் சென்னை மாகாணத்திலே அதிகப்பேர் இருக்கிறார்கள். ஹிந்தி கட்டாய பாடமாக்கப்பட்டால் அவர்களுக்கெல்லாம் வெகு சுளுவாக பிழைப்புக்கு வழிகிடைக்கும். தேவநாகரி எழுத்தில் எழுதப்படும் ஹிந்தி தமிழர்களுக்கு சுளுவாகப் புரியாது. ஆகவே தமிழ்ச்சிறுவர்களின் கல்விப்பி விர்த்திக்கு முட்டுக்கட்டை விழும். தமிழர்கள் முன்னேற்றமும் தடைபடும் ஹிந்தி கட்டாயபாட மர்மம். இதுவே ஆகவே தமிழர்களை உஷார்!!

ஊடகங்களும் சட்டத்தின் காலக்குறைப்பு

புதுச்சேரி, மார்ச். 22-
ஊடகஞ்சு சட்டத்தின் காலக்குறைவு குறைக்கப்பட்டிருக்கிறது. தேர்ந்தெடுத்த ஒரு முஸ்லிம் கத்தியால் குத்தப்பட்டான். ஆஸ்பத்திரியில் கிசெச்சு பெற்று வருகிறான்.